

সিনিয়র নেসনল সেপাক টাক্রো চেম্পিয়নশিপ

মণিপুর নুপীগী ফাইনেল চণ্ড্রে,
নুপাঙ্গী ওশুবা পোজিসন তাহৌরে

ইম্ফাল, ওক্টোবর ১৯ (এচএনএস):
রেস্ট বেঙ্গলনা যুসু ওইদুনা
কোলকাতাগী জ্যোতির্মহা
নোলজ পার্কা চখরিবা ওশুবা
সিনিয়র নেসনল সেপাক টাক্রো

চেম্পিয়নশিপকী ওসি শায়াখিবা
নুপীগী রেগুইলেক্টে সেমিফাইনেলদা
মণিপুরনা হরয়ানবু ২-০ (২১-১৬,
২১-১২) দামায়খিবা পিাদুনা ফাইনেল
চঙা গুমপ্রে।

অনীশুবা অম্মা কপ

হেলশোনপাওগী হেট্টিকনা সিম্পোরিয়া চাওনা মায় পাকশ্রে

ইম্ফাল, ওক্টোবর ১৯ (এচএনএস):

টি হেলশোনপাওনা চমখিবা গোল ৩, ইমানুএল
লালরেমসিয়াননা শারবগী ২০ অমদি ৩৪ শুবা মিনটতা
অদুগা পিটার খুমরোলিয়াননা শারবগী ৩৮ অমদি
৩৯ শুবা মিনটতা চমখিবা গোল ২/২গী মতংনা
সিম্পোরিয়া এফ সীনা টুগপু নম্বোলব লাকচনা ৭-২দা
চখরিবা অনীশুবা অম্মা কপকী ওসি আর্টিফিসিয়াল
গ্রাউন্ডদা শায়াখিবা গ্রুপ বিগী মেটচ অমদা মায়খিবা পীয়ে।
হেলশোনপাওগী অহানবা গোল অদুনা অহানবা
হাফ লেইহরমইগী ইঞ্জুরি টাইমদা চমখিবা গুমপ্রে। মহাকী
অনীশুবা অমদি হেট্টিক গোল অদুনা অনীশুবা হাফকী
শারবগী ৫২ অমদি ৮১ শুবা মিনটতা চমখিবা।
টুগপুগী গোল অনী অদুনা কিনবোনপাও পানমেনা
শারবগী ৬১ অমদি ৬৩ শুবা মিনটতা চমখিবা গুমপ্রে।
মেটচ অসিদা রেফারি টি হেমন্তনা টুগপুগী কেপ্টেন

ওইনাম রেশন অমদি সিম্পোরিয়াগী মিনলুনা তুং
শারবগী ৮০ শুবা মিনটতা রেদ কার্দ উত্তনা ফিল্ডদী
মপান থোকহনখিবাগা লোয়ননা অতোপ্পা শারায়োয়
অনী টুগপুগী গোলকিপার কোংখাম রেমন অমদি
সিম্পোরিয়াগী মংলিয়ানথাম সিমটোসু য়েলো কার্দ অমম
বুক তৌখি।

অমরোমদা, চপ মালবা গ্রুপকী ওসি শায়াখিবা মেটচ
অমদা যুনাইটেদ স্পোর্টস এসোসিয়েশন (যু এস এ)
খুইনা লিরাচাংনিং যুট কলচরেল ক্লব (এল রাই সী
সি) চান্দেলব ২-১দা মায়খিবা পীয়ে।

যু এস এগী মায় পাকপগী গোল অনী অদু অতোম
মখোন অমদি শমজৎশাবম বোইনা অনীশুবা হাফকী
শারবগী ৬১ অমদি ৬৮ শুবা মিনটতা চমখিবা গুমপ্রে।
লিরাচাংনিংগী অমত্তা ওইহরবা গোল অদুনা এস কে
বুংহোং লমকাংনা শারবগী ৮১ শুবা মিনটতা চমখিবা।

ফুটবোল্লর ববিনা লিশম তরান্না ওকশ্রে

ইম্ফাল, ওক্টোবর ১৯ (এচএনএস):

ইন্দিয়ানা যুসু ওইদুনা তোঙান-
তোঙানবা মফম অম্ম ওরিয়্যাগী
ভুবনেশ্বর, গোরাগী মারগাও অমদি
মহারাষ্ট্রগী নাবি মুম্বাইদা চখরিবা ফিফা
অন্দর-১৭ রিমেসলবল কপতা ইন্দিয়া
টিমদা শরুকয়ারবী ববিনা লিশম ওসি
ইম্ফালদা হেব থংলবগা হাওখ মনিং
লৈকাইগী মায়ান্না তরান্না ওকশ্রে।



যুট ডিভলপমেন্ট এসোসিয়েশন
খোলাহাওখমনিং লৈকাইনা শীন্দুনা
রাই দি এ গ্রাউন্ডদা পাওথোকখিবা
ওকপগী যৌরম অদুনা ববিনানা
ফাওলেকখিবা, চখরিবা বর্ল্ড
কপ অসিদা মায়খিবা ফংলক্লবসু

অসিগুস্তা অটোবা টুর্নামেন্ট অসিদা
শরুকয়ারাফকা অসিনা পুরিহদা ক্যা
হোংনিংবগী ঈথিল অমা চাওনা
পিরি হয়রি।
মহাক্সা মখা তানা মহাকপু লমজি

হরিরকপা ওজা দেবেন অমদি সুবরনা
অনীশুবা ইকাই যুসুনা ফেড্ডোকা
পনবা ইলি, বর্ল্ড কপ অসিগী
ইন্দিয়া টিমগী স্ক্রাভতা ববিনা য়াওনা
ষ্টেটকী শারায়োয় ৭ নাকশকয়ারখিবা।

খেলো ইন্দিয়া যু-১৭ গার্লস স্টেট লীগ

যু পি এস এ অমদি ক্রিপসা দ্রো ওইশ্রে

ইম্ফাল, ওক্টোবর ১৯ (এচএনএস):

লংথোং থোংখোঙদা লেবা
আর্টিফিসিয়াল টর্ফ গ্রাউন্ডদা চখরিবা
খেলো ইন্দিয়া স্টেট লীগ ফোর অন্দর-
১৭ গার্লসকী ওসি শায়াখিবা মেটচ
অমদা যুনাইটেদ পুখাও স্পোর্টস
এসোসিয়েশন (যু পি এস এ) অমদি
কাংচুপ রোদ য়ং ফিজিকেল এন্ড
স্পোর্টস এসোসিয়েশন (ক্রিপসা)
নাওরেমথোং ১-১দা দ্রো ওইশ্রে।

পুখাওগী গোল অদুনা লিংমিনে
অইহেনা শায়াখিবা হরিরকপগী অহানবা
মিনটতা চমখি। ক্রিপসাগী ইক্লেইজ
গোল অদুনা কেপ্টেন হেমাম

লিঙ্কেইনা শারবগী ৪ শুবা মিনটতা
চমখিবা।
অতোপ্পা ওসি শায়াখিবা মেটচ
অমদা যুট রেলফোর ক্লব থল্লাখোং
অমদি দি য়ং রেলফোর ক্লব লংথবাল
২-২দা দ্রো ওইশ্রে।

লংথবালগী গোল ২ অদুনা
কেপ্টেন রেমী থোকচোমনা শারবগী
৮ অমদি ৭৩ শুবা মিনটতা চমখি।
থল্লাখোংগী গোল ২ অদুনা
মাংপিনেং খোংজাইনা শারবগী
৬৩ অমদি লংথবালগী লৌরেমুম
মেনেকানা আউন গোল অমা শারবগী
৫৬ শুবা মিনটতা চমখিদ্দনা ওইখি।

কিশোর কুমার ফস্ট দিভিজন লীগ

লাংমৈদোং অমদি ফুনাংল দ্রো ওইশ্রে

ইম্ফাল, ওক্টোবর ১৯ (এচএনএস):

দি এস এ ককচিংনা শীন্দুনা
লমজাও প্লেগাউন্ডদা চখরিবা ১৯ শুবা
কিশোর কুমার ফস্ট দিভিজন লীগকী
ওসি শায়াখিবা মেটচ অমদা এল এম
এল সী সী লাংমৈদোং অমদি পি এস
রাই সী ফুনাংল ২-২দা দ্রো ওইশ্রে।
লাংমৈদোংগী গোল অনী অদুনা ঈ

অভিনাশনা শারবগী ১১ অমদি ২৮
শুবা মিনটতা চমখি অদুনা ফুনাংলগী
গোল অনী অদুনা দি এস মোসমনা
শারবগী ৩৪ অমদি ৬৫ শুবা মিনটতা
চমখি।

অতোপ্পা ওসি শায়াখিবা মেটচ
অমদা এ আইএফ এ ইয়েবন্দনা এস
এফ সী সুসু ৩-২দা মায়খিবা পীখি।

মণিপুর স্টেট লীগ

কে আই রাই সীনা নেরোকা,
রাই পি ঐচ যুনা ক্লাসা থোইশ্রে

ইম্ফাল, ওক্টোবর ১৯ (এচএনএস):

ওল মণিপুর ফুটবোল
এসোসিয়েশননা শীন্দুনা চখরিবা
১৫ শুবা মণিপুর স্টেট লীগকী ওসি
বিশ্বকুপুগী মিনি স্টেডিয়মদা শায়াখিবা
তোঙান-তোঙানবা গ্রুপকী মেটচ
অদুনা ফেব্রি ইরিল মপাল যুট ক্লব
(কে আই রাই সী) অমদি য়ং ফিজিক
য়ুনিয়ন (রাই পি ঐচ যু) ললামুং
মখোঙ মায় পাকশ্রে।

ওসি শায়াখিবা গ্রুপ বিগী মেটচ কে
আই রাই সী ফেব্রি ইরিল মপালনা
নেরোকা এফ সী সডাকফম ১-০দা
মায়খিবা পীয়ে।

কে আই রাই সীগী অমত্তা ওইহরবা
মায় পাকপগী গোল অদু অহানবা
হাফ লেইহরমই শারবগী ৪৫ শুবা

মিনটতা ওংবম নাওচানা চমখি।
মেটচ অসিদা রেফারি নিংখোখোংজম
ইবুংগো মীটেনা নেরোকাগী মাইবম
সুনিল অমদি লাইশ্রম কোরোহনবা
অদুগা কে আই রাই সীগী লাইশ্রম
চীংগুঙানবা অমদি সোমিসোন
সিরকপু য়েলো কার্দ অমমম বুক
তৌখি।

অতোপ্পা গ্রুপ এগী ওসি শায়াখিবা
মেটচ অমদা রাই পি ঐচ যু ললামুনা
কৈনৌ লাইব্রেরি এন্ড স্পোর্টস
এসোসিয়েশন (ক্লাসা) ১-০দা
মায়খিবা পীখি।

ললামুং টিমগী অমত্তা ওইহরবা
মায় পাকপগী গোল অদু মৌইরাংথেম
মণিসনানা শায়াখি হরিরকপগী ৭ শুবা
মিনটতা চমখি গুমপ্রে।

মেটচ অসিদা রেফারি প্রিয়োবর্তা
লাংপোকলকপমনা ললামুংগী
মরুওইবা গোল চমখিবা মণিসনা
অমদি ওক্রেম রোজিং শারবগী ৪৪
অমদি ২৪ শুবা মিনটতা অদুগা
ক্লাসগী লাইশ্রম রোশন শারবগী ২৯
শুবা মিনটতা য়েলো কার্দ অমমম
বুক তৌখি।

থোঙাম বিশ্বজিৎ মণিপুর বেদমিন্টন
এসোসিয়েশনগী প্রসিডেন্ট খনশ্রে

ইম্ফাল, ওক্টোবর ১৯ (এচএনএস):

মণিপুর বেদমিন্টন এসোসিয়েশনগী
২০২২-২৩ ২০২৬ ফাওবগী চহী
৪গী ওইবা প্রসিডেন্টকী থৌ পুনবা

থোঙাম বিশ্বজিৎ খনশ্রে।
এম বি এগী এগজিকিউটিভ কাউন্সিল
মেম্বারশিপনা থাদবা প্রসিডেন্ট মীথল
অদুগা থোঙাম বিশ্বজিৎনা মহাকী লম্বা
বিজয় কেইজমদগী ভোট ১১ হেন্দুনা মায় পাকখি। বিশ্বজিৎনা পুরা ভোট
২৮ অদুগা বিজয় কেইজমদা ১৭ ফংবা গুমপ্রে।

ওসিগী মীথলনা জি এ চিত্তরঞ্জন, আই কে মুইভা, হেনি লুনি, পি
রনাকুমার অমদি এম এচ মুনবু ভাইস প্রেসিডেন্ট খনখি। অদুগা হজরিময়ুম
সজিভনা সেক্রেটারি, রাহেংবম প্রেমকুমারনা ট্রেজারর, অশংবম লাইবা মৈতৈ
অমদি মৌইরাংথেম সনাতোহনা জেইন্ট সেক্রেটারি খনখি।

এগজিকিউটিভ মেম্বর ওইনা হৈকুজম জুগিন, বি এস ওগুপ্তিন, য়ুম্মাম বলে,
কে ঐচ রঞ্জিৎ অমদি টি দিনেশ্বর খনখি।



স্টেট কুদো টিম ইম্ফাল থাদোকশ্রে

ইম্ফাল, ওক্টোবর ১৯ (এচএনএস):

কুদো ইন্টারনেশনাল ফেডারেশন
ওফ ইন্ডিয়াগী লমজিৎ মখাদা
গুজরাটনা যুসু ওইদুনা থা অসিগী
২৪গী ৩০ ফাওবা পাওথোকদৌরিবা
১৪ শুবা অম্মে কুমার কুদো ইন্
টারনেশনাল টুর্নামেন্ট, ১৩ শুবা কুদো
ইন্টারনেশনাল টুর্নামেন্ট অমদি ওশুবা
কুদো ফেডারেশন কপতা মণিপুর
রিজেন্ট টৌগদবা শারায়োয় ২৪
অমদি ওফিসল ও পুরা মীওই ২৭না
শায়াখি টিম ওসি কুদো এসোসিয়েশন
ওফ মণিপুরগী প্রসিডেন্ট ডা. হুইদ্রোম
রোমেননা খুনম লম্পাক স্পোর্টস
কমপ্লেক্সতগী লমখাদুনা ইম্ফাল
থাদোকশ্রে।

ওফিসলিং অদুদি এল সিংহজিৎ

(কেচ), পি প্রেমকুমার (মেনেজর)
অমদি এন রাশিংটন মৈতৈ
(ওফিসল) ওইনা শরুক য়াখি।

নুশা শারায়োয়িং অদুনা এম
উনো, মঙাল লাইশ্রম, থোনথোন
অয়েকপম, টি ঐচ অভিনাশ, টি
ঐচ হরিন, য়োহেনবা সগোলশেম,
এম নরেন্দ্রজিৎ, কে বসন্তরাজ,
এম লালমণি, টি ঐচ প্রেমসন, ব্লদি
লৈমজম, এস থোইনাও, ওমনিভাস
ওইনাম, আর কে সনাতোহা, এল
মালেকগুনবা, সী ঐচ বোলেলো
অমদি টি ঐচ প্রেমজিৎ। নুপী
শারায়োয়িং অদুনা পি দিপা, এন
সলইঙানবা, এল নিবেদিতা, এল
দয়ারানী, হৈখাম দোলি, বারোম
রঞ্জিতা অমদি খুইজম ননাওনি।

লোংমৈ, কোস্টেজম মনিং মায় পাকশ্রে

ইম্ফাল, ওক্টোবর ১৯ (এচএনএস):

থাংবৈমবন্দগী থাও গ্রাউন্ডদা চখরিবা
১৩ শুবা জাদোনা ফুটবোল টুর্নামেন্টকী ওসি শায়াখিবা গ্রুপ এগী মেটচ
অমদা এল এফ সী লোংমাইনা কে রাই সী কৈখু ১-০দা মায়খিবা পীয়ে।

চামথুইঙম ফাওমৈনা লোংমাইগী মায় পাকপগী গোল চমখি গুমপ্রে।

অতোপ্পা চপ মালবা গ্রুপকী ওসি শায়াখিবা মেটচ অমদা কে এম টি রাই
সী কোস্টেজম মনিংনা আর রাই সী রগাইলোং ৬-০দা মায়খিবা পীয়ে।

কোস্তেজমগী মায় পাকপগী গোলিং অদু ফিলিপ কামে অমদি এলভিস
কামৈনা ২/২ অদুগা চুনসাবা অমদি সদাইলুং কামসোনানা অমমম চমখি।

সোয়োনো ঈ এস এ থোইশ্রে

ইম্ফাল, ওক্টোবর ১৯ (এচএনএস):

মালোমগী রাই দরিয়ু সী গ্রাউন্ডদা
চখরিবা ১১ শুবা কলজিং সেকেন্দ দিভিজন লীগকী ওসি শায়াখিবা মেটচ
অমদা সোয়োনো সজেনবমনা ঈ এস এ ময়ং ইম্ফাল ৫-১দা মায়খিবা পীয়ে।

সোয়োগী মায় পাকপগী গোলিং অদু মোতিলালনা ২ অদুগা রাংলেন,
ধনচন্দ্র অমদি অমর্জিনা অমমম চমখি গুমপ্রে।

অতোপ্পা ওসি শায়াখিবা মেটচ অমদা কে এ এন কলংবন্দ অমদি থাও
থাংবৈমবন্দ গোল অমত্তা চান্দনা দ্রো ওইশ্রে।

ফিফা বর্ল্ড কপ কটার ২০২২

কানাডানা চহী ও৬কী মতুংদা
অনীরকশুবা ওইনা কটারদা লাক্কদৌরিনুনিং ও১নিগী
মতুংদা মীয়ামগী
ঈখোলাংবা কোক্লগনি

চহী ও৬ হেয়া বর্ল্ড কপকী
ফাইনেল রাউন্ড ঈকং থোজুনা
য়াওবা ওম্মুদ্রবা মতুং কোচ জোন
হর্দমেনগী লমজিৎ মখাদা কানাডানা
অনীরকশুবা ওইনা বর্ল্ড কপ
ফাইনেল শরুক যাদুনা তোপ-তোপ্পা স্পোর্টসকী
মহাও অমা পীনাবা হোংনগদৌরি।

চহী অসিদা পাওথোকদবা টুর্নামেন্ট অসিগী
কোচিংগী মরজা অমত্তা ওইহরবা মহাকী কোচকী
করিরদা প্রোফেসনেল মেটচ অমত্তা শারমকখিদ্দবা
হায়া রিমেল গেমগী কোচ ওইহরদগী ২০১৮দা
মেশ টিমগী কোচ ওইনা চোংলকখিবা হর্দমেননা চহী
৪ কমা হোংনদুনা কানাডাবু ফিফাগী রেঞ্জিং ৭২দা

কানাডাগী হেদ কোচ জোন হর্দমেন

নহা ওইহিবা শারায়োয় খরসু হাপচিনগদৌরি। বোল
নাংখিনা পায়বা ওম্মা অমদি পাসিংগী একুরেসি রাংবা
দিফেন্দি মিদফিল্ডর পোজিসনদা শাররিবা স্ট্রেকেন
ওটাকিওনা কি প্লেয়র ওইদুনা কানাডাবু মায় পাক্স
কেম্পোন পাওথোকপা ওম্মা হোংনগদৌরি।
বের্ন মুনিচ অমদি কানাডাগী রেকোর্ড কয়া থায়া
ওম্মা বাভোকশিংনা য়ান্না পান্না মশাগী চহী ২১
শুবা অলফোসা দেভিসনা ফুটবোল ফেনশিংবু

কটার ২০২২দা মরুওইবা থোদাং লৌগদৌরিবা কানাডাগী শারায়োয় মঙা



স্ট্রেকেন ওটাকিও
(দিফেন্দি মিদফিল্ডর)

টোজোন ব্যাকেনন
(রাইট রিডার)

অলফোসা দেভিস
(এটেকিং মিদফিল্ডর)

জোনাথন দেভিস
(ফোরবার্দ)

কাইল লারিন
(ফোরবার্দ)

লৈরদুদগী ৫০গী মনুংদা চলনখি।
হর্দমেননা মহাকী তোপ তোপ্পা টেক্সি অমদি
প্লেগী ঈইলশিং শীজিদ্দনা মহাকী স্ক্রাদপু মপাল্ল
কলহরবা অমদি ওপোনেলশিং শোম্বনবা ওম্মা
মহাক্সা পামজবা ফোর্মেশন ৪-৪-২, ৩-৫-২
নংত্রগা ৪-৩-৩ মত্তা মতমগী মতুংইয়া শীজিদ্দনা
কটার মেগা স্পোর্টস ইভেন্ট অসিদা তোপ তোপ্পা
অমা উৎপা ওম্মা হোংনগদৌরি।

মীং কুপহন্দনা মহাকী পর্ফোর্মেল মীংয়েং তাহমবা
হোংনগদৌরি।
অতোপ্পা শারায়োয় টোজোন ব্যাকেনন, জোনাথন
ভেভি অমদি কাইল লারিনসু মখোয়গী হৈথোই-
শিংখোইবশিং উথোজুনা কটার মেগা স্পোর্টস
ইভেন্ট অসিদা কানাডাবু মায় পাক্সা কেম্পোন
পাওথোকপা ওম্মা হোংনগদৌরি।

কানাডাবু বর্ল্ড কপগী পুরারী
অমা শেম্বা হোংনগদৌরিবা
অসিদা জোন হর্দমেনগী স্ক্রাদদা

Date
November 23
November 27
December 01

Match Details (Grp-F)
Canada vs Belgium
Canada vs Croatia
Canada vs Morocco

Venue
Ahmed Bin Ali Stadium
Khalifa International Stadium
Al Thumama Stadium

দি সী চান্দেল ট্রোফি ফস্ট দিভিজন লীগ

সেমীফাইনেল অপ লোইশ্রে

ইম্ফাল, ওক্টোবর ১৯ (এচএনএস):

ইওন্টলগা গ্রাউন্ডদা চখরিবা দি সী চান্দেল ট্রোফি সেকেন্দ দিভিজন
লীগকী ওসি কটার ফাইনেল মেটচিং লোইশিনখিবাগা লোয়ননা টিম
মরিনা সেমীফাইনেলগীদমক শেম শায়া লোইশ্রে।

অহানবা সেমীফাইনেলদা সাসা অমদি স্পোর্টিং ক্লব থল্লাপোকপীনা
থা অসিগী ২০গী নুংখিল পুং ২দা লম্বা তৌনরগনি। অদুগা অনীশুবা
সেমীফাইনেলদা রিভারেলন যুট ক্লব অমদি জাফৌ যুট ক্লব থা অসিগী
২১দা থেংনরগনি।

ওসি শায়াখিবা ওশুবা কটার ফাইনেলদা সাসানা যুনিসাবু ২-০দা
মায়খিবা পীখি। রেংমিনসনা সাসাগী মায় পাকপগী গোল অনীমক
চমখি গুমপ্রে।

অতোপ্পা ওসি শায়াখিবা অরোইবা কটার ফাইনেলদা যুট স্পোর্টিং
ক্লব থল্লাপোকপীনা চান্দেল খুস্তিয়ন যুট ক্লব ৫-১দা মায়খিবা পীদুনা
সেমীফাইনেল চঙা গুমপ্রে।

থল্লাপোকপীনা মায় পাকপগী গোলিং অদু এস কে দারপোলনা ও
অদুগা কে ক্লিন্টন অমদি টি ঐচ বাউসনা অমমম চমখি গুমপ্রে। চান্দেল
খুস্তিয়নগী অমত্তা ওইহরবা গোল অদুনা এস টি রাউন্ডমনা চমখিবা।

কংলৈ এফ সী, এস ও সী

দি ঈ সী মায় পাকশ্রে

ইম্ফাল, ওক্টোবর ১৯ (এচএনএস):

দি এফ এ খৌবালনা শীন্দুনা
কোডোমপোকপী স্পোর্টস কমপ্লেক্সতা
চখরিবা দিষ্ট্রিক্ট অসিগী ওইবা থর্দ দিভিজন
ফুটবোল লীগকী ওসি শায়াখিবা গ্রুপকী মেটচ
অমদা কংলৈ এফ সীনা পি এ দি এস দরিয়ু
৩-১দা মায়খিবা পীয়ে।

কংলৈ টিমগী মায় পাকপগী গোলিং অদু
সন্তোশ অমদি সনাজাওবনা শারবগী ২৭
অমদি ৪১ অদুগা রবিব্রেন্দনা আউন গোল
অমা শারবগী ৬০ শুবা মিনটতা চমখিদ্দনা
ওইখি।

অতোপ্পা ওসি শায়াখিবা মেটচ অমদা এস
ও সী দি ঈ সী রাংজিংনা হৈরোক মুনাইটেদপু
লাকচনা ৫-০দা থোইশ্রে। রাংজিংগী মায়
পাকপগী গোলিং অদু সুপ্রিমনা ২ অদুগা
নাও, রামেশ অমদি বির্লানা অমমম চমখি।

SPOKEN ENGLISH

Classes for groups and special class for only one person
For Seniors, College and University Students

■Grammar ■Pronunciation ■Group discussion ■Public speaking ■Vocabulary

Global Spoken English, Gourahari Market,
Behind Pologround, Near Hotel Christina, Paona Bazaar, Imphal

(Timing: 5:00 am, 6:10 am, 7:40am, 11:00 am, 1:00pm, 4:00 pm, 5:30pm)

Instructors: Sir Tejkumar (Teaching Since 1987)
Alice Thokchom (MA English, Punjab University)

Contact Numbers: 8132904426, 9362150894

5 to 10% DOWN PAYMENT FOR 2WHEELER, VAN & AUTO

LOAN AVAILABLE

EMPLOYMENT NEWS: Car Driver, Security, Mechanic & Gr-IV
Legal Advisor, Computer Operator, Chawkidar
OFFICE ASST. (KARCHING, SAMUROU, NAMBOU, THOUBAL, MOIRANG,)

L.G. MOTORS FINANCE

KHAGEMPALLI HUIDROM LEIKAI, H.Q

CONTACT No.: 9774495994/8731978490

NEAR YUMJAO LAIREMBU MANING, IMPHAL WEST, MANIPUR

BRANCHES: SEKMAI KOUJENGLEIMA, SAMUROU NEAR MACHU HALL, KAKCHING IRUM LAMBONG,
THOUBAL OKRAM, NAMBOU PHOIJING LAMBAN, MOIRANG PATLOU.